

## قومی کنبہ بہبود اسکیم کے تحت 908 امیدوار مستفید

لکھنؤ: ۱۶ مئی ۲۰۱۸ء

ریاستی اطلاعات کمشنر جناب حافظ عثمان کی نوٹس پر جناب شیلیندر کمار گوتم ضلع سماجی بہبود افسر، رامپور کمیشن میں حاضر ہوئے۔ انہوں نے بتایا کہ قومی کنبہ بہبود اسکیم کے تحت گذشتہ سال میں 908 امیدواروں کو مستفید کیا گیا ہے، جس پر کل 20590000 روپے خرچ ہوئے۔ جناب ایس۔ ڈی۔ قمر ساکن ضلع رامپور نے حق اطلاعات-2005 کے تحت ضلع سماجی بہبود افسر- رامپور کو درخواست دیکر قومی کنبہ بہبود اسکیم کے تحت مستفید امیدواروں کی تعداد کے بارے میں معلومات طلب کی تھی۔ محکمہ کے ذریعہ مدعی کو اس ضمن میں کوئی اطلاع نہیں دی گئی۔ اطلاع حاصل نہ ہونے پر مدعی نے ریاستی اطلاعات کمیشن میں اپیل داخل کر معاملہ کی جانکاری طلب کی۔ کمیشن نے نوٹس جاری کر ضلع سماجی بہبود افسر- رامپور کو حکم دیا کہ مدعی کے ذریعہ اٹھائے گئے نکات کی مکمل تفصیلات آئندہ 30 دنوں کے اندر کمیشن میں پیش کی جائے۔

☆☆☆☆☆